

संस्कृत वार्ता:

दिनाङ्कः 03.05.2026

प्रातः - 06:55

फाल्टा

निर्वाचनायोगेन पश्चिम-बङ्गालस्य फाल्टा-विधानसभाक्षेत्रे सहायक-मतदान-केन्द्राणि समेत्य सर्वेषु पञ्चाशीत्यधिक-द्विशत-मतदानकेन्द्रेषु पुनर्मतदानाय आदेशः प्रदत्तः। आयोगेन उक्तं यत् बुधवासरे फाल्टा-विधानसभाक्षेत्रे बृहद्-सङ्ख्यायां मतदानकेन्द्रेषु मतदानावधौ नैर्वाचनिकापराधः लोकतान्त्रिकप्रक्रियायां विघ्नता च जाता। अस्य मासस्य एकविंशति-दिनाङ्के सर्वेषु मतदानकेन्द्रेषु प्रातः सप्तवादनाद् आरभ्य षड्वादनां यावत् नूतन-मतदानं भविष्यति । मतगणना मईमासस्य चतुर्विंशति-दिनाङ्के भविष्यति।

पश्चिम बङ्गाल

पश्चिम बङ्गाल दक्षिण-24 -परगना-जनपदस्य पञ्चदश-मतदानकेन्द्रेषु हयः जाते पुनर्मतदाने प्रायः नवति-प्रतिशतं यावत् मतदानं जातम्। द्वयोः विधानसभाक्षेत्रयोः पुनः मतदानं शान्तिपूर्णरीत्या सम्पन्नताङ्गतम्। निर्वाचनायोगेन सम्बद्ध-निर्वाचनाधिकारिभिः पर्यवेक्षकैः च प्राप्त-प्रतिवेदनानाम् आधारे पुनर्मतदानस्य आदेशः प्रदत्तः आसीत्। पश्चिमबङ्गाल-केरल-तमिलनाडु-असमेषु केन्द्रशासितप्रदेशे पुडुचेरी इत्यत्र सञ्जातेभ्यः विधानसभा-निर्वाचनेभ्यः मतगणना श्वः भविष्यति ।

निर्वाचनायोग

निर्वाचनायोगेन पश्चिम-बङ्गाल-निर्वाचनेषु केवलं केन्द्रप्रशासनस्य कर्मचारिणः मतगणनायाः पर्यवेक्षकरूपेण नियुक्ताः । निर्वाचनायोगस्य अस्मिन् निर्णये भारतस्य सर्वोच्चन्यायालयः हस्तक्षेपं कर्तुं निराकृतवान् । न्यायमूर्तिः पी. एस. नरसिम्हा न्यामूर्ति जॉयमल्या बागची चेत्येतयोः पीठेन निर्देशः दत्तः यतः आयोगस्य दिङ्निर्देशानां पालनं कठोरतया भवेत् ।

नीट परीक्षा

स्नातक-चिकित्सा-शिक्षायां प्रवेशाय नीट यूजी इति राष्ट्रीय-पात्रता-सह- प्रवेशपरीक्षा अद्य आयोजयिष्यते । परीक्षा मध्याह्ने द्विवादिनादारभ्य सायं पञ्चवादिनं यावत् प्रचलिष्यति । नीट इत्येतस्य सूचनानुसारेण परीक्षाकेन्द्रे प्रवेशानुमतिः मध्याह्ने सार्धैकवादिनं यावदेव भविष्यति । नीट यूजी इत्येतस्य आयोजनं राष्ट्रीय-परीक्षण-संस्थया स्वास्थ्य-परिवार-कल्याण-मन्त्रालयस्य शिक्षामन्त्रालयस्य च अनुमोदनेन स्नातकचिकित्साशिक्षायां प्रवेशाय नवदशाधिक- द्विसहस्रतमवर्षाद् भवति ।

पीएम

प्रधानमन्त्री नरेन्द्रमोदी डॉ. आर. बालासुब्रमण्यम इत्येतस्मै डॉ. जोरम अनिया इत्यस्यै च नीत्यायोगस्य पूर्णकालिकसदस्यत्वेन नियुक्त्यर्थं शुभकामनां प्रदत्तवान् । सामाजिकसञ्चारपटले एकस्मिन् सन्देशे श्रीमोदिना उक्तं यतः तयोः समृद्धानुभवः

विभिन्न-प्रकारणेषु गहनः बोधः नीतिनिर्माणं सुदृढं करिष्यति । असौ विश्वासं प्रकटितवान्। अतः योः योगदानेन विभिन्न-क्षेत्रेषु नवाचारः विकासः च वर्धिष्येते इति ।

जयशङ्कर

विदेशमन्त्री डॉ. जयशङ्करः जमैका, सूरीनाम, त्रिनिदाद, टोबैगो चेत्येतेषाम् अधिकारिकयात्रायै प्रस्थास्यति । एषा यात्रा अस्य मासस्य दशदिनाङ्कं यावत् प्रचालिष्यति। गिरामिटिया-समुदायानां उपस्थितेः कारणात् एतेषां देशानां भारतेन सह विशिष्टः सम्बन्धः अस्ति । विदेशमन्त्रालयेन स्वीये वक्तव्ये उक्तं यत् यात्रावधौ डॉ. जयशङ्करः त्रिदेशानां नेतृत्वैः सह मेलनं करिष्यति। समकक्षैः सह चर्चायां द्विपाक्षिकसम्बन्धैः सह पारस्परिक-हितस्य क्षेत्रीय-वैश्विक-प्रकरणानि अपि सम्मिलितानि भविष्यति ।

आईपीएल

आईपीएल-इति क्रिकेट्-प्रतिस्पर्धायां चेन्नईस्थे एमए-चिदम्बरम -क्रीडाङ्गणे चेन्नईसुपर-किङ्गसदलेन मुम्बईइण्डियन्सदलम् अष्ट-स्तोभैः पराजितम् । हैदराबादस्य राजीव-गान्धी-अन्ताराष्ट्रिय-क्रीडाङ्गणे मध्याह्ने सार्धत्रिवादने सनराइजर्सहैदराबाददलं कोलकातानाइटराइडर्सदलं सम्मुखीकरिष्यति । तत्रैव अहमदाबादस्य नरेन्द्रमोदीक्रीडाङ्गणे सायं सार्धसप्तवादने गुजरातटाइटन्सदलं पञ्जाबकिङ्गसदलं सम्मुखीकरिष्यति ।

॥इति वार्ताः॥